



இளைஞர் நலன் மற்றும் விளையாட்டுத்துறை அமைச்சர் உதயநிதி ஸ்டாலின் அவர்கள் நேற்று முன்தினம் (21.11.2023) நாமக்கல் அரசு மருத்துவக்கல்லூரி மருத்துவமனையில் மருத்துவ சேவையை துவக்கி வைத்து, புறநோயளி உள்நுழைவுச் சீட்டினை வழங்கினார்கள். உடன் மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், வனத்துறை அமைச்சர் மருத்துவர் மா.மதிவேந்தன், நாடாளுமன்ற மாநிலங்களவை உறுப்பினர் கே.ஆர்.என்.ராஜேஸ்வரம், மாவட்டச் செயலாளர் எஸ்.எம்.மதுரா செந்தில், சட்டமன்ற உறுப்பினர்கள் பெ.ராமலிங்கம் (நாமக்கல்), கு.பொன்னுசாமி (சேந்தமங்கலம்), மாவட்ட ஆட்சித்தலைவர் மருத்துவர் ச.உமா, உட்பட பலர் உள்ளனர்.



இராமநாதபுரம் மாவட்டத்தில் நடைபெற்ற தொழில் முதலீட்டாளர்கள் மாநாட்டை பிற்படுத்தப்பட்டோர் நலத்துறை அமைச்சர் ஆர்.எஸ். ராஜ கண்ணப்பன், மாவட்ட கழக செயலாளர் காதர் பாடலா முத்துராமலிங்கம், எம்.எல்.ஏ., பரமக்குடி சட்டமன்ற உறுப்பினர் செ.முருகேசன், மாவட்ட ஆட்சித் தலைவர் விஷ்ணு சந்திரன், இராமநாதபுரம் நகர் மன்ற தலைவர் ஆர்.கே. கார்மேகம், துணை தலைவர் டி.ஆர்.பிரவீன் தங்கம், மண்டபம் ஒன்றிய செயலாளர் கே.ஜே.பிரவீன் மற்றும் தொழில் முதலீட்டாளர்கள் உள்ளனர்.



முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு கன்னியாகுமரி கிழக்கு மாவட்ட மாணவர் அணி சார்பில் பள்ளி மற்றும் கல்லூரி மாணவர்களுக்கான மாநிலம் தழுவிய மாபெரும் பேச்சு மற்றும் கட்டுரை போட்டி கன்னியாகுமரி கிழக்கு மாவட்டச் செயலாளர் நாகர்கோவில் மாநகராட்சி மேயர் ரெ. மகேஷ்வெற்றி பெற்ற மாணவர்களுக்கு பரிசுகள் வழங்கினார்!



கழக இளைஞர் அணிச் செயலாளர், அமைச்சர் உதயநிதி ஸ்டாலின் அவர்கள் அறிவித்துள்ள கழக இளைஞர் அணி 2-வது மாநிலமாநாட்டின், மாநில உரிமை மீட்பு முழக்கத்தினை படமீத தொட்டியெங்கும் கொண்டு செல்லும் பணியினை அர்ப்பணிப்பு உணர்வோடு செய்துவரும் கழக இளைஞர் அணி தோழர்கள், ஈரோட்டில் பிரச்சாரத்தின்போது பெரியார் நினைவு இல்லத்தில் இருசக்கர வாகனப் பிரச்சாரப் பேரணியின் ஒருங்கிணைப்பாளர் அ.ராஜா தமிழ் மாறன் மற்றும் பெரியார் மண்டல ஒருங்கிணைப்பாளர் சன் சுரேஷ் ஆகியோர் தந்தை பெரியார் திருவுருவச் சிலைக்கு, மரியாதை செய்தனர்.

நமது சமுதாயமும் மக்களும் ஆரோக்கியமாக வாழ - தேவையான அனைத்து நடவடிக்கைகளையும் கழக அரசு எடுக்கும்!

இந்தியாவில் பிற மாநிலங்களுக்கு - தமிழ்நாடு மக்கள் நல்வாழ்வுத்துறை வழிகாட்டுகிறது!

நாமக்கல் அரசு மருத்துவக் கல்லூரி நிகழ்ச்சியில் - அமைச்சர் உதயநிதி ஸ்டாலின் பேச்சு!

நாமக்கல், நவ. 23 - நாமக்கல் அரசு மருத்துவக்கல்லூரி மருத்துவமனையில் 700 படுக்கை வசதியுடன் மருத்துவ சேவையை தொடங்கி வைத்துப் பேசிய, இளைஞர் நலன், விளையாட்டு, மேம்பாட்டு மற்றும் சிறப்புத் திட்டங்கள் செயலாக்கத் துறை அமைச்சர் உதயநிதி ஸ்டாலின் அவர்கள், “நமது சமுதாயமும், மக்களும் ஆரோக்கியமாக வாழத் தேவையான அனைத்து நடவடிக்கைகளையும் கழக அரசு எடுக்கும்” என்றும் - “இந்தியாவில் பிற மாநிலங்களுக்கு வழி காட்டக் கூடிய ‘ரோல் மாடல்’ துறையாக தமிழ்நாடு மக்கள் நல்வாழ்வுத் துறை விளங்குகிறது” என்றும் குறிப்பிட்டார்.

நாமக்கல் அரசு மருத்துவக்கல்லூரி மருத்துவமனையில் 700 படுக்கை வசதியுடன் மருத்துவ சேவையை தொடங்கி வைத்து, இளைஞர் நலன் மற்றும் விளையாட்டுத் துறை அமைச்சர் உதயநிதி ஸ்டாலின் அவர்கள் பேசியதாவது:- நாமக்கல் அரசு மருத்துவக் கல்லூரி மருத்துவமனையில் 700 படுக்கை வசதியுடன் கூடிய மருத்துவமனையில் பல்வேறு வசதிகளை ஏற்படுத்தி மருத்துவ சேவையைத் தொடங்கி வைப்பதில் நான் மிகுந்த மகிழ்ச்சி அடைகிறேன்.

இந்த மருத்துவ சேவையை விளையாட்டுத் துறை அமைச்சராக இருக்கிற என்னை அழைத்து எதற்காக நமது மக்கள் நல்வாழ்வுத் துறை அமைச்சர் மா.சுப்பிரமணியன் அவர்கள் தொடங்கி

வைக்கச் சொல்கிறார் என்று யோசித்துப் பார்த்தேன்.

எல்லோரும் தினந்தோறும் நன்றாக விளையாடினால் தான், உடற்பயிற்சி செய்தால் தான் எதிர்காலத்தில் அனைவரும் நல்ல உடல் ஆரோக்கியத்துடன் வாழ முடியும். அதன் மூலம் மக்கள் நல்வாழ்வுத் துறைக்கான பணிச்சுமையைக் குறைக்க முடியும் என்பதை உணர்த்தத்தான் நமது அண்ணன் மா.சு. அவர்கள் என்னை அழைத்து இந்த மருத்துவச் சேவையை தொடங்கி வைக்கச் சொல்லியிருக்கிறார் என்று நினைக்கிறேன்.

கல்விக்கு முக்கியத்துவம் தரும் மாவட்டம்!

இந்த நாமக்கல் மாவட்டம் பொதுவாக கல்விக்கு அதிக முக்கியத்துவம் தருகிற மாவட்டம். தமிழ்நாட்டில் இப்போதிருக்கும் பல மருத்துவர்களை உருவாக்கியது இந்த நாமக்கல் மாவட்டத்தில் இயங்குகிற பள்ளிகள்தான்.

நீட் தேர்வு இல்லாமல் இருந்தால், இன்னும் அதிகமான ஏழை - எளிய அரசுப் பள்ளி மாணவர்களால், மருத்துவக் கல்வி பெற முடியும். அதை நோக்கிதான் நம் கழக அரசு செயல்பட்டு வருகிறது.

நாமக்கல் மாவட்டப் பள்ளிகளில் படித்த மாணவர்கள் தமிழ்நாட்டில் இருக்கும் எல்லா அரசு மருத்துவக் கல்லூரிகளிலும் சேர்ந்து படிக்கின்றனர். ஆனால், இந்த மாவட்டத்துக்கென்று ஒரு அரசு மருத்துவக் கல்லூரி இல்லாமல் இருந்தது. இன்றைக்கு நாமக்கல் அரசு மருத்துவக் கல்லூரியில் மருத்துவ சேவைகள்

தொடங்கப்படுவதன் மூலம் அந்தக் குறை நீக்கப்படுகிறது என்பதில் நான் பெருமை அடைகிறேன்.

திராவிட முன்னேற்றக் கழகம் எப்போதெல்லாம் ஆட்சிப் பொறுப்புக்கு வருகிறதோ, அப்போதெல்லாம் மக்கள் நல்வாழ்வுக்கு அதிக முக்கியத்துவம் கொடுத்து செயல்படுகிறது. இது தி.மு.க. முதன்முதலில் ஆட்சிக்கு வந்த 1967ஆம் ஆண்டு தொடங்கி இப்போது வரை தொடர்கிறது.

கிண்டி உயர் சிறப்பு மருத்துவமனை!

இப்போது கூட கலைஞர் நூற்றாண்டைக் கொண்டாடி வருகிறோம். கலைஞர் நூற்றாண்டை முன்னிட்டு, கலைஞர் நூற்றாண்டு உயர் சிறப்பு மருத்துவமனையினை ரூ.250 கோடியில் சென்னை கிண்டியில் முதலமைச்சர் அவர்கள் தொடங்கி வைத்தார்கள்.

ஒரு சமூகத்தில் வாழுகிற மக்கள் நல்ல ஆரோக்கியத்துடன் இருந்தால் தான் அந்தச் சமூகம் கல்வியிலும் பொருளாதாரத்திலும் அறிவாற்றலிலும் சிறந்து விளங்க முடியும் என்பதை குறிப்பாக முதல் தமிழறிஞர் கலைஞர் அவர்கள் நன்கு உணர்த்திந்நார்கள். அதனால்தான் 2006 ஆம் ஆண்டிலேயே மாவட்டத்துக்கு ஒரு மருத்துவக்கல்லூரி வேண்டும் என்று கலைஞர் அவர்கள் கனவு கண்டார்கள். அதன் விளைவாக, இன்று மாவட்டத்துக்கென்று ஒரு அரசு மருத்துவக் கல்லூரி இல்லாமல் இருந்தது. இன்றைக்கு நாமக்கல் அரசு மருத்துவக் கல்லூரியில் மருத்துவ சேவைகள்

ஏற்படுத்தப்பட்டன.

வெறும் நவீன வசதிகளை ஏற்படுத்தியதோடு மட்டுமல்ல, தமிழ்நாட்டில் உள்ள அரசு மருத்துவமனைகளுக்கும் ஆரம்ப சுகாதார நிலையங்களுக்கும் தேவையான பணியிடங்களை உருவாக்கி தி.மு.க. அரசுதான் மருத்துவர்களையும், செவிலியர்களையும் பணியில் அமர்த்தியது.

இன்றைக்கு கடுமையான நிதி நெருக்கடிக்கு இடையிலும் மக்கள் நல்வாழ்வுத் துறைக்கு தான் இந்த அரசு அதிக முக்கியத்துவம் கொடுத்து கூடுதல் நிதியை ஒதுக்கித் தந்து கொண்டிருக்கிறது.

நகரப் பகுதிகளில் வாழுகிற மக்களுக்கு இருக்கிற மருத்துவ வசதிகள் கிராமப்புறங்களில் வாழுகிற மக்களுக்கும் கிடைக்க வேண்டும். அடுத்து, மருத்துவச் சேவையைத் தேடி மக்கள் வருவதைக் காட்டிலும் மக்களைத் தேடி மருத்துவச் சேவைகளைக் கொண்டு சேர்க்க வேண்டும் என்பதில் தி.மு.க. அரசு உறுதியாக இருக்கிறது. அதன் அடிப்படையில் தான், மக்களைத் தேடி மருத்துவம் என்கிற மகத்தான திட்டத்தை இந்த அரசு செயல்படுத்தி வருகிறது.

தமிழ்நாட்டின் பல நகரப் பகுதிகளில் இருக்கிற அரசு மருத்துவமனைகளை மட்டுமல்ல, கிராமப் பகுதிகளில் இன்றைக்கு இருக்கக் கூடிய ஆரம்ப சுகாதார நிலையங்கள், துணை சுகாதார நிலையங்கள் பலவற்றை தி.மு.க. அரசு தான் ஏற்படுத்தியது.

இப்போது நமது முதலமைச்சர் அவர்கள் தலைமையிலான கழக அரசு,

பொறுப்பேற்ற பிறகு, இந்த நாமக்கல் மாவட்டத்தில் மட்டும் 1 கோடியே 65 லட்சம் ரூபாய் செலவில் 8 துணை சுகாதார நிலையங்கள் திறந்து வைக்கப்பட்டுள்ளன.

அதேபோல், 4 கோடியே 95 லட்சம் கோடி ரூபாய் செலவில் 11 ஆரம்ப சுகாதார நிலையத்துக்கான கட்டடங்கள் இந்த மாவட்டத்தில் திறந்து வைக்கப்பட்டுள்ளன. 80 லட்சம் ரூபாய் செலவில் கிராம சுகாதார செவிலியர் பயிற்சி பள்ளிக்கு கூடுதல் கட்டடம் கட்டப்பட்டுள்ளது.

அதோடு மட்டுமல்ல, 1 கோடியே 70 லட்சம் ரூபாய்செலவில் குமாரபாளையம் மற்றும் கொல்லிமலை அரசு மருத்துவமனைகளில் ஆய்வகத்துடன் கூடிய புறநோயாளிகள் பிரிவு, விபத்து மற்றும் அவசர சிகிச்சைப் பிரிவு மற்றும் கிரத்தவங்கி போன்ற மருத்துவ சேவைகள் துவக்கி வைக்கப்பட்டு மக்கள் பயன்பெற்று வருகின்றனர்.

இப்போது, 2023 2024ஆம் ஆண்டுக்கான மானியக் கோரிக்கையில் நமது நாமக்கல் மாவட்ட மக்கள் நல்வாழ்வுப் பணிகளுக்காக 42 கோடியே 75 லட்சம் ரூபாய் மதிப்பீடில் 29 அறிவிப்புகள் செய்யப்பட்டுள்ளன.

தொய்வில்லாமல் பணிகள்!

எனவே, தி.மு.க. அரசைப் பொறுத்தவரை சமுதாயத்தைப் பாதிக்கிற நோய்களுக்கும், அதேபோல் மக்களை பாதிக்கிற நோய்களுக்கும் தேவையான சிகிச்சைகளை அளித்து குணப்படுத்த வேண்டிய இரண்டு பணிகளிலும் எந்த தொய்வும்

இல்லாமல் செயல்பட்டுக் கொண்டிருக்கிறது.

சமுதாயத்தை பாதிக்கிற நோய்களைத் தீர்ப்பதற்காக நூலகங்களையும் மக்களைப் பாதிக்கிற நோய்களைத் தீர்ப்பதற்காக மருத்துவ வசதிகளையும் இந்த அரசு ஏற்படுத்தி வருகிறது.

இப்போது நூற்றாண்டு விழா கொண்டாடிக் கொண்டிருக்கிற நமது முத்தமிழறிஞர் கலைஞர் அவர்கள் தான் இதற்கு நமக்கு வழிகாட்டிச் சென்றிருக்கிறார்.

நமது சமுதாயம் ஆரோக்கியமாக வாழவும், மக்கள் ஆரோக்கியமாக வாழவும் தேவையான அனைத்து நடவடிக்கைகளையும் இந்த அரசு எடுக்கும் என்ற உறுதியினை உங்களுக்கு அளிக்கிறேன்.

சமீபத்தில், தமிழ்நாட்டில் இருக்கிற சுகாதார வசதிகளைப் பார்த்து குஜரத்தில் இருந்து வந்த மருத்துவக் குழுவின் ஆச்சரியத்தோடு பாராட்டிய செய்திகளை எல்லாம் நீங்கள் பார்த்திருப்பீர்கள். அது தான் திராவிட மாடல்.

மக்கள் நல்வாழ்வுத் துறையைப் பொறுத்தவரை இந்தியாவில் உள்ள பிற மாநிலங்களுக்கு வழிகாட்டக் கூடிய ரோல் மாடல் துறையாக விளங்கி வருகிறது.

அது மேலும் மேலும் தொடர மருத்துவர்களும் செவிலியர்களும் மற்ற துறை பணியாளர்களும் பணியாற்றிட்டு வேண்டும் என்று கேட்டு விடைபெறுகிறேன்.

இவ்வாறு அமைச்சர் உதயநிதி ஸ்டாலின் அவர்கள் பேசினார்.



வணிகவரி மற்றும் பதிவுத்துறை அமைச்சர் பி.மூர்த்தி, மதுரை மேற்கு ஊராட்சி ஒன்றியம், வீரபாண்டி ஊராட்சியில் (விசாகா பள்ளி வளாகம்) மக்களுடன் முதல்வர் திட்டத்தின் கீழ் அரசு துறைகள் பங்கேற்று பொதுமக்களிடமிருந்து கோரிக்கை மனுக்கள் பெறும் முன்னோடி முகாமை தொடங்கி வைத்து அரசங்களை பார்வையிட்டார். உடன், மாவட்ட ஆட்சித் தலைவர் சங்கீதா, கூடுதல் ஆட்சியர் (வளர்ச்சி), கோனிகா ராணா மாவட்ட வருவாய் அலுவலர் சக்திவேல் மேற்கு ஊராட்சி சேர்மன் வீரராகவன் மாநில இலக்கிய அணி துணைச் செயலாளர் நேருபாண்டியன், ஆசை கண்ணன் ஆலத்தூர் ஊராட்சி மன்ற தலைவர் சரண்யா ராஜேந்திரன் வீரபாண்டி பிரகிஷ்டை சுகப்பிரியா விஜயகுமார் உட்பட பலர் உள்ளார்கள்.



காரைக்குடியில் நடைபெற்ற சிவக்கை மாவட்ட கழக செயற்குழு கூட்டத்தில் அமைச்சரும், மாவட்ட கழக செயலாளருமான கே.ஆர்.பெரியசுருப்பன் சிறப்புரை ஆற்றினார். உடன் முன்னாள் அமைச்சர் மு.தென்னன், திருமதி.தமிழரசி ரவிக்குமார் எம்.எல்.ஏ., மாவட்ட அவைத் தலைவர் அ.கணேசன், மாவட்ட துணை செயலாளர்கள் த.சேங்கைமாறன், திருமதி ஜோன்ஸ்ருசோ, கே.எஸ்.எம்.மணிமுத்து, சட்டமன்றத் தொகுதி தேர்தல் பொறுப்பாளர்கள் வி.பி.ராசன் உழவன் செந்தில், தினேஷ் ஆகியோர் உள்ளனர்.